

भारत सरकार
गृह मंत्रालय
(राजभाषा विभाग)

एन.डी.सी.सी.-II बिल्डिंग, चौथा तल,
जय सिंह रोड, नई दिल्ली-110001
दिनांक: 23 अगस्त, 2022

कार्यालय ज्ञापन

विषय:- हिंदी दिवस-2022 एवं द्वितीय अखिल भारतीय राजभाषा सम्मेलन के लिए प्रतीक चिह्न (Logo) बनाने हेतु आयोजित प्रतियोगिता परिणाम के संबंध में।


राजभाषा विभाग, गृह मंत्रालय, भारत सरकार द्वारा दिनांक 14 एवं 15 सितंबर, 2022 को सूरत स्थित पंडित दीनदयाल उपाध्याय इंडोर स्टेडियम, सूरत (गुजरात) में हिंदी दिवस एवं द्वितीय अखिल भारतीय राजभाषा सम्मेलन का आयोजन किया जा रहा है। इस सम्मेलन की अध्यक्षता माननीय गृह एवं सहकारिता मंत्री, भारत सरकार श्री अमित शाह जी द्वारा की जाएगी।

2. इस महत्वपूर्ण सम्मेलन हेतु 'प्रतीक चिह्न' बनाने के लिए एक प्रतियोगिता का आयोजन किया गया था। प्रतियोगिता में देश के कोने-कोने से हिंदी से जुड़े विशेषज्ञों ने भाग लिया तथा अपने द्वारा निर्मित 'लोगो' विभाग को भेजे।

3. उल्लेखनीय है कि 'लोगो' हेतु गठित चयन समिति द्वारा सर्वसम्मति से श्री गोविंद प्रसाद अग्रवाल, परियोजना तकनीकी सहायक, भारतीय विज्ञान शिक्षा एवं अनुसंधान संस्थान, भोपाल द्वारा निर्मित लोगो (प्रतीक चिह्न) का चयन प्रथम स्थान के लिए किया गया है। प्रथम विजेता को पुरस्कार स्वरूप रू. 5000/- की राशि एवं प्रमाण पत्र दिया जाएगा। साथ ही चयनित 'लोगो' का प्रयोग सूरत सम्मेलन के दौरान किया जाएगा।

4. चयन समिति द्वारा द्वितीय स्थान के लिए श्री धनंजय कुमार मेश्राम, वरिष्ठ स्टाफ सहायक, भिलाई इस्पात संयंत्र, भिलाई-दुर्ग तथा तृतीय स्थान के लिए श्री प्रदीप कुमार, राजभाषा अधिकारी, यूनियन बैंक ऑफ इंडिया, क्षेत्रीय कार्यालय, करनाल का चयन किया है। द्वितीय तथा तृतीय विजेता को पुरस्कार स्वरूप क्रमशः रू. 4000/- एवं रू. 3000/- की राशि व प्रमाण पत्र दिए जाएंगे।

5. चयन समिति द्वारा उपर्युक्त के अतिरिक्त पाँच अन्य सर्वश्रेष्ठ प्रतीक चिह्नों(लोगो) का भी चयन किया गया है, जिन्हें राजभाषा विभाग की ओर से प्रशस्ति पत्र प्रदान किए जाएंगे। (1) श्री शक्तिवीर सिंह, बैंक ऑफ बड़ौदा, प्रधान कार्यालय बड़ौदा (2) श्री सुभाष चंद्र साह, मुख्य प्रबंधक (राजभाषा), यूको बैंक रायपुर (3) श्री सागर शर्मा, कनिष्ठ अनुवाद अधिकारी, विपणन एवं निरीक्षण निदेशालय, फरीदाबाद (4) श्री नवजोत पीटर, वरिष्ठ सहायक अधिकारी, (राजभाषा) भारत इलेक्ट्रॉनिक्स लि० गाजियाबाद (5) सुश्री प्रतिष्ठा मिश्रा, कनिष्ठ अनुवाद अधिकारी, डीआरडीओ मुख्यालय।


23/08/2022

(बी.एल. मीना)
निदेशक(का.)

दूरभाष:-23438143